

॥ श्रीशिवपञ्चाक्षरस्तोत्रम् ॥  
नागेन्द्रहाराय त्रिलोचनाय,  
भस्माङ्गरागाय महेश्वराय ।  
नित्याय शुद्धाय दिगम्बराय,  
तस्मै न काराय नमः शिवाय ॥१॥

मन्दाकिनी सलिलचन्दन चर्चिताय,  
नन्दीश्वर प्रमथनाथ महेश्वराय ।  
मन्दारपुष्प बहुपुष्प सुपूजिताय,  
तस्मै म काराय नमः शिवाय ॥२॥

शिवाय गौरीवदनाब्जवृन्द,  
सूर्याय दक्षाध्वरनाशकाय ।  
श्रीनीलकण्ठाय वृषध्वजाय,  
तस्मै शि काराय नमः शिवाय ॥३॥

वसिष्ठकुम्भोद्भवगौतमार्य,  
मुनीन्द्रदेवार्चितशेखराय ।  
चन्द्रार्क वैश्वानरलोचनाय,  
तस्मै व काराय नमः शिवाय ॥४॥

यक्षस्वरूपाय जटाधराय,  
पिनाकहस्ताय सनातनाय ।  
दिव्याय देवाय दिगम्बराय,  
तस्मै य काराय नमः शिवाय ॥५॥

पञ्चाक्षरमिदं पुण्यं यः पठेच्छिवसन्निधौ ।  
शिवलोकमवाप्नोति शिवेन सह मोदते ॥